

16 ta' Ottubru, 1950

Imħallef :

L-Onor. Dr. A. V. Camilleri, B.Litt., LL.D.

Michele Casha *versus* Edgar Naudi

**Retrati — Rivendizzjoni — Rexasjoni — Konsangwineità —
Parentela Illegittima — Vizzu tal-Kunsens — Zball —
Ekwipollenza — Transazzjoni — Art. 1511, 1017, 1018
u 1019 tal-Kodiċi Ċivili.**

It-tfal illegittimi ma humiez konsangwinei għall-finijiet ta' l-irkupru; u għalhekk huma ma jistgħuz jekserċitaw id-dritt tar-retratt bit-titolu tal-konsangwineità. Hekk ukoll, billi wahda mill-kondizzjonijiet rikjesti mill-liġi bierz ikun hemm dritt ta' retratt bit-titolu tal-konsangwineità hija illi l-fond irkuprat ikun appartienja lil arrendent komuni għar-retraent u għall-venditur, u illi dak il-fond ma jkunx għadda għand barrunin bejn meta kien jappartjeni lil dak l-arrendent u meta gie mibiugħ, id-dixxendenti ta' dawk it-

tfal illegittimi ma għandhomx dritt jirkupraw dak il-fond, għax l-istess, meta għadda għand l-awtur tagħhom, għadda għana barra ni u hekk horeg mid-dixxendenza ta' dak l-azzendent komuni.

Il-veru karattru ta' konvenzjoni ma jigi determinat mill-kliem użat fil-konvenzjoni, imma min-natura intrinseka tal-pattijiet li dik il-konvenzjoni tikkontjeni; u għalhekk, b'isem ftehim jista' jingħad li huwa transazzjoni, mhux biżżejjed li fil-kitba jigi hekk kwalifikat, imma hemm bżonn illi l-pattijiet kontenuti fil-ftehim — apparti l-forma estrinseka mektinga għall-att—ikollhom in-natura ta' transazzjoni.

Ma hemm transazzjoni meta l-partijiet jiftehm fuq haġa li dwarha ma kellhom ebda dubju. Meta huma jiftehm mingħajr ma kellhom ebda dubju dwar id-drittijiet tagħhom rispettivi fuq dik il-haġa, huma jagħmlu konvenzjoni ta' konċiljazzjoni, jew kompromess, jew xi worta ta' ftehim ieħor li, għalkemm ikollu xi haġa komuni mat-transazzjoni, ikun però ftehim divers, li jifforma figura ġuridika diversa mit-transazzjoni, u li ma jkunx regolat mir-regoli tat-transazzjoni, imma minn regoli oħra.

Il-kunsens ma jiswix jekk ikun gie mogħti bi żball, jew meħud bi vjolenza jew b'egħmil doluż.

Jekk l-iżball ikun ta' liġi, ma jgħibx nullità tal-ftehim kief meta jaqa' fuq is-sustanza nfisha tal-haġa li tkun l-oġġett tal-ftehim.

Jekk l-iżball ikun ta' fatt, ma jgħibx in-nullità tal-ftehim kief meta jaqa' fuq is-sustanza nfisha tal-haġa li tkun l-oġġett tal-ftehim; u l-ftehim ma jkunx null jekk l-iżball jaqa' biss fuq il-persuna li magħha jkun sar il-ftehim, kief meta l-għażla ta' dik il-persuna tkun il-kawża ewlenija ta' dak il-ftehim.

Zball dwar il-persuna li magħha tkun saret il-konvenzjoni huwa żball ta' fatt; u kwalunkwe kuntratt nominat, kompriża t-transazzjoni, u kwalunkwe konvenzjoni innominata, jistgħu jigu mpunjati bin-nullità minnha dan l-iżball.

Rivendizzjoni li tkun saret għax ir-retrattarju kien ta' l-opinjoni li r-retraent kellu d-dritt jirkupra tigi li saret taħt żball dwar il-persuna tar-retraent; u tista' tigi mpunjata u rezissa mħabba dak l-iżball, jekk l-istess kien il-motiv li ddetermina lir-retrattarju jagħmel dik ir-rivendizzjoni.

Barra minn dan, rivendizzjoni simili tkun anki nficjata minn żball ta' dritt, jekk jirriżulta li r-retraent ma kellux it-titolu li wvanta meta eżerċita l-irkwora.

It-talba għar-reżisjoni ta' l-att tar-rivendizzjoni timpurta "per equipollens" l-annullament ta' kwalunkwe konvenzjoni li fuqha dik l-istess rivendizzjoni giet magħmula.

Il-Qorti — Rat iċ-ċitazzjoni li biha l-attur talab li, prevja kwalunkwe dikjarazzjoni neċessarja u provvedimenti opportuni, billi l-attur, b'kuntratt fl-atti tan-Nutar Victor Bisazza tat-18 ta' April 1947, kien ha b'ċens, fimmkien ma' fondi oħra, erba' remissi li jinsabu l-Marsa, fi triq mingħajr isem li tidhol għaliha minn Prince Albert Street, u jgħibu n-numri 11, 12, 13 u 14, bil-komplessiv ċens annwu perpetwu ta' £17; u billi l-konvenut irkupra l-imsemmijin fondi b'ċedola tas-26 ta' Awissu 1947, mill-poter ta' l-attur b'titolu ta' konsangwineità u bi kwalunkwe titolu ieħor validu fil-liġi; u billi b'nota tat-12 ta' Settembru 1947 il-konvenut irrinunzja għall-irkupru minnu eżerċitat fuq il-fondi l-oħra u żammu shih relativament għall-erba' remissi fuq indikati, u l-attur irrivenda l-erba' remissi fuq menzjonati dak in-nhar stess; premess illi l-konvenut ma għandux, u ma kellux, ebda dritt jirkupra l-imsemmijin remissi, billi huwa m'huwix konsangwineu tal-konċedenti Eleonora Fenech fit-termini tal-liġi, u lanqas għandu ebda titolu ieħor għall-irkupru fuq imsemmi, jiġi dikjarat u deċiż illi l-konvenut eżerċita l-irkupru in mala fede, ċjoè b'konjizzjoni shiha ta' l-insussistenza tit-titoli minnu vantati, u in konsewgenza l-irkupru fuq imsemmi jiġi dikjarat nullament eżerċitat minhabba n-nuqqas ta' "giusto titolo", u r-rivendizzjoni tiġi rexiġta minhabba vizzju fil-kunsens u nuqqas ta' kawża, billi dak il-kunsens gie karpit mill-konvenut, u billi r-rivendizzjoni ta' l-attur giet magħmula in bażi għall-irkupru nullament eżerċitat. Bl-ispejjeż, kompriżi dawk ta' l-ittra ufficjali tal-24 ta' Novembru 1949, kontra l-konvenut;

Omissis:

Ikkunsidrat;

Mill-provi jirriżultaw dawn il-fattijiet, biex ingħidulhom hekk, ta' indoli generali, u li jikkostitwixxu l-isfond ta' l-azzjoni; ċjoè:—

1. L-attur Michele Casha, fl-attijiet tan-Nutar Victor Bisazza tat-18 ta' April 1947, ha minn għand Eleonora Fenech..... b'konċessjoni enfitewtika perpetwa (1) il-mezzanin terran.....;

2. Fis-26 ta' Awissu 1947 il-konvenut..... irkupra mill-poter ta' l-attur il-fondi fuq imsemmija in forza tat-titolu ta' konsangwineità, peress illi l-fondi kienu ta' proprjetà ta' Francesco Saverio Fenech, nannu tal-konvenut u tal-koncedenti Eleonora Fenech (ara dok. "A" fol. 4 tal-proċess);

3. L-imsemmija Eleonora Fenech..... kienet wirtet il-beni fuq imsemmija minn għand missierha Alfredo Fenech.....;

4. Fit-12 ta' Settembru 1947, wara l-attijiet taċ-ċedola ta' l-irkupru nru. 141 fuq imsemmija, saret nota ta' Edgar Naudi u Michele Casha flimkien, fejn jidher li biha Edgar Naudi irrinunzja għall-irkupru minnu eżerċitat b'dika ċ-ċedola riferibilmment għall-fondi.....; u in vista ta' dina ċ-ċessjoni u rinunzja Michele Casha obliga ruħu li dak l-istess jum jagħmel a favor ta' Naudi, li kien pront jaċċetta, ir-rivendizzjoni ta' l-erba' remissi fuq imsemmijin.....;

5. Fis-17 ta' Settembru 1947..... Michele Casha..... għamel ir-rivendizzjoni a favor ta' Edgar Baldassare Naudi ta' l-enfitewsi għal dejjem ta' l-erba' remissi fuq imsemmija.....;

6. Li mhux kontestat li l-bini "de quo agitur" innislin mill-kapostipiti Francesco Saverio Fenech, u li l-konvenut huwa neputi legittimu u naturali tiegħu "ex matre", mentri Eleonora Fenech hija tifla biss naturali ta' Alfredo Fenech bin Francesco Saverio Fenech;

Illi barra minn dawn il-fattijiet ta' indoli ġenerali, jirriżultaw mill-provi dawn il-fattijiet ta' indoli partikulari, ċjoè:—

1. Li meta l-konvenut eżerċita l-irkupru, l-attur kien digà għamel spejjeż utili.....;

2. Li l-attur, malli rċieva n-notifika taċ-ċedola ta' l-irkupru, kien mar għand l-avukat.....; u dana, mill- jidher, qal lill-attur li huwa ma seta' jagħmel xejn di fronti għal dak l-eżerċizzju hlief jirrivendi; b'mod li l-attur ma setax hlief ikollu f'rasu li l-konvenut kellu d-dritt jieħu, in forza tat-titolu li qal li kellu, il-fondi mibjugħa;

3. Li l-attur, mgħajjat b'ittra privata mill-konvenut biex ikellmu fuq dina l-kwistjoni, persważ li l-konvenut kellu d-dritt li irkupra, ried jagħti b'xejn lill-konvenut wieħed mill-postijiet (remissa) sabiex il-konvenut jirrinunzja għall-irkupru

dwar il-kumplament tal-bini li fuqu sar l-eżerċizzju msemmi, imma l-konvenut ma ftihemx miegħu, għax ippretenda.....;

4. Li l-konvenut kien ċert li jista' jirkupra, u li fuq dana d-dritt qatt ma qamet kwistjoni bejn il-kontendenti, li jgħidu li t-tnejn ġew jafu li ma kienx jeżisti dak id-dritt wara li għamlu l-konvenzjoni msemmija fl-attijiet, għalkemm kienu jafu li Eleonora Fenech kienet biss tifla naturali ta' Alfredo Fenech bin Francesco Saverio;

5. Li l-konvenut ried jaasal għal dik il-konvenzjoni msemmija, u li għet fuqha u in bażi tagħha magħmula r-rivendizzjoni, il-għaliex kien hemm xi benefikati..... u li kien għalhekk li aċċetta li jzomm l-erba' remissi biss..... u mhux għax huwa ma kienx allura soġġettivament ċert mid-dritt tiegħu li jirkupra, li hu għamel dak li għamel;

6. Li l-attur ġie jaf bin-nuqqas ta' dritt imsemmi tal-konvenut wara l-attijiet tat-2 u 4 ta' Diċembru 1948.....;

7. Li l-attur, fl-24 ta' Novembru 1949, għamel ittra uffijali lill-konvenut dwar il-kwistjoni tal-lum.....;

Ikkunsidrat;

Illu wara li ġew relatati dawna l-fattijiet, generali u partikulari, a bażi tal-kawża tal-lum, dina l-Qorti sejra tghaddi biex tistudja l-kwistjoni jekk il-konvenut kellux jew le bi dritt tat-titolu ta' konsangwineità, jirkupra l-fondijiet imsemmija fiċ-ċedola tiegħu;

Illu jerga' jingħad, qabel xejn, li l-fatt li Eleonora Fenech kienet tifla spurja ta' Alfredo Fenech..... mhux in-konstazzjoni.....;

Illu, kif qal tajjeb l-attur fin-nota ta' l-osservazzjonijiet, fl-art. 1511 tal-Kodiċi Civili, Kap. 23 tal-LL. ta' Malta hemm maħsub mill-legislatur kif jagħti lok id-dritt ta' l-irkupru minhabba qrubija fid-demn. Biex ikun hemm dak il-jedd fil-persuna li tkun qrib fid-demn huwa mehtieg (a) li l-fond mibjugħ irid ikun ta' axxendent komuni sew tiegħu kemm tal-bejjiegħ, (b) li dak l-istess fond, minn mindu kien ta' dak l-axxendent u sal-bejgħ li jkun ta lok għall-irkupru, ma ġie qatt trasferit lil persuni li ma kienux neżlin minn dak l-axxendent, u (c) li l-grad li fih il-qarib fid-demn imsemmi, li jkun jiġi mill-bejjiegħ, ma jkunx iżjed bogħod mit-tmax-il grad;

Illi dawn l-elementi konkorrenti jnisslu magħhom ir-ri-
 ċerka jekk Eleonora Fenech, bint naturali u mhux legittima
 ta' Alfredo Fenech, u li huwa "alla sua volta" mmissel mill-
 axxendent Francesco Saverio Fenech, missier omm il-konve-
 nut, għandhiex tiġi skond il-liġi kunsidrata bħala li hija mdaħ-
 bla fil-familja Fenech, jew bħala li hija estranea, għal dik l-is-
 tess familja—minn liema soluzzjoni taż-żewġ ipotesijiet tid-
 dependi s-sabha jew nuqqas ta' sabha tal-jedd tal-konvenut;

Illi ma hemmx kwistjoni li t-tfal illegittimi — "non in
 odium eorum, sed in odium parentum et in favorem matrimo-
 nii" (L. 14, § 2, De ritu nupt. Digesto) — ma għandhomx
 "gens" u lanqas "familia"—"nec gentem nec familiam ha-
 bent" (ara art. 106, 107, 129 u 130 tal-Kodiċi Civili, Ediz.
 Riv. tal-LL. ta' Malta); kif ukoll l-istess tfal illegittimi ma
 jistgħux jirtu hwejjeg il-qraba ta' missierhom u ommhom (ara
 art. 861 Kodiċi Civili, u Appell 15 ta' Marzu 1867, in re "Cini
 vs. Abela", Kollez. Vol. IV, pag. 48). Jingħad ukoll li f'dik
 l-istess sentenza fuq citata ġie affermat li min mhux kapaċi
 jiret, mhux konsangwineu għall-fimijiet ta' l-irkupru. Tabil-
 haqq, huwa ta' min jgħid ukoll li l-legittima tat-tfal illegittimi
 —kif hija wkoll dik tat-tfal legittimi — mhix, skond il-liġi
 tagħna, bażata fuq il-prinċipju tad-Dritt Ruman, "quota hae-
 reditatis", iżda "quota bonorum" (ara art. 677 tal-Kodiċi Ci-
 vili); u t-tifel illegittimu jkun kostrett jehodha bi flus, u ma
 għandux bħat-tfal legittimi d-dritt jehodha mill-beni kollha
 ta' l-assi—dak li juri u jafferma li l-legislatur ried jitrattah di-
 versament min-nies tal-familja. Skond il-ġurisprudenza tagħ-
 na, anki t-tifel li jiġi legittimat b'digriet tal-Qorti, ma jistax
 jeżerċita d-dritt ta' retratt għall-konsangwineità ta' fond mib-
 jugħ minn missiera (ara Kollez. Vol. IV, pag. 48, Appell 15
 ta' Marzu 1867 in re "Benedetto Cini vs. Negojant Miciele
 Abela");

Illi dina hija wkoll l-opinjoni ta' l-awtoritajiet "in ma-
 teria". Infatti l-Pothier, fit-trattat tiegħu "Dei Retratti",
 Parte I, Cap. V, paragrafu 141, jgħid: "Onde alcuno possa
 pretendere di essere di questa famiglia (la famiglia del ven-
 ditore), bisogna che la parentela, la quale egli ha col vendi-
 tore, sia legittima; dal che questa massima: Chi non è abile
 a succedere non lo è a retrarre". Minn liema pass għandu jit-

nissel illi, kieku Eleonora Fenech riedet tirkupra beni ta' Francesco Saverio Fenech, li ma kienux hargu mill-patrimonju tieghu jew tad-dixxendenti tieghu qabel ma gew mibjugha, hija, bhala tiffa illegittima ta' Alfredo Fenech, bin Francesco Saverio Fenech, ma kienetx tkun tista' tezerçita dak l-irkupru, bhala li hija kienet tkun mahruġa, miuhabba l-istat taghha ta' tiffa illegittima, mill-parentela tal-venditur; u dana, jerga' jinghad, il-ghaliex hija estranea, u kif kienet tkun estranea allura, tali baqghet non ostanti l-passaġġ tal-beni in diskussjoni per mezz tat-testiment ta' Alfredo Fenech, il-missier taghha naturali; il-ghaliex b'dak l-att ta' l-ahhar volontà t-tiffa spurja ma dahlet qatt fil-"gens" u "familia" ta' l-istess missierha;

Illi jekk Eleonora Fenech kienet estranea għall-parentela u għall-familja ta' Alfredo Fenech, il-bini li l-missier naturali taghha seta' wiret minn għand missieru, u li huwa halla lilha bit-testiment imsemui, waqghu f'idejha mhux minhabba l-parentela legittima u naturali, imma in forza ta' dak l-att biss ta' l-ahhar volontà, li in forza tieghu dawk l-istess beni ta' l-axxendenti tal-konvenut hargu mill-patrimonju tieghu u waqghu, jew ahjar gew, għand estranei, b'mod li giet b'hekk tonqos it-tieni kondizzjoni mehtieġa skond l-art. 1511 tal-Kodiċi Civili sabiex il-konvenut seta', bhala l-qrib fid-demm, jezerçita fuq dawk l-istess beni r-retratt, fuq u in bazi għat-titolu tal-konsangwineità;

Illi kwindi è-çitazzjoni tal-Corradino—apparti li hija inopportuna u diskussa hafna, u l-istess Corradino jicçita awtorità oħra kontra taghha—ma għandhiex ebda piż u sahha fil-qtugh tal-punt in kwistjoni kif regolat mill-liġi pożitiva taghna;

Illi in konkluzjoni jinghad li l-konvenut ma kellux dritt jezerçita l-irkupru in forza tat-titolu tal-konsangwineità fuq il-fondi mdahhla fiç-çitazzjoni;

Ikkunsidrat;

Illi, stabbilit dana l-punt tad-dritt, dina l-Qorti sejra tghaddi biex teżamina l-kwistjoni l-oħra sollevata mill-konvenut;

Illi l-konvenut isostni li bin-nota tat-12 ta' Settembru 1947 huwa u l-attur ittransigew vertenza li kienet sejra tqum

bejniethom, u kwindi l-lum l-attur ma jistax, la fuq il-vizzju tal-kunsens, la fuq ~~zball~~ ta' dritt, u lanqas il-ghaliex dak l-att kien bla kawza, jerga' jiftah il-kwistjoni, skond ma qal hu, transatta;

Ikkunsidrat;

Illi l-~~impostazzjoni~~ tal-kwistjoni fuq it-terren li fuqu l-konvenut irid igibha timponi l-eżami tad-dokument tat-12 ta' Settembru 1947, minghajr ma jigi traskurat dak li jirrizulta mill-provi li l-kontendenti kienu allura jafu, dawk li juru x'riedu, kif ukoll dawk li juru dak li tkellmu fuqu, x'qalu li ghadda minn rashom qabel l-affari, u fl-ahharnett dak li kienu per-swazi minnu u dak li kienu jinjoraw;

Illi l-veru karattru ta' konvenzjoni ma jigix determinat mill-inkluzjoni fil-miktub "de-quo" tal-kelma kwalifikativa tal-kuntratt, izda min-natura intrinseka tal-pattijiet li dik il-kitba tkun tikkontjeni. Jekk l-att li jkun jista' jigi kwalifikat wiehed mill-kuntratti partikulari nominati mil-legislatur, jew jista' jigi minflok kwalifikat bhala kuntratt innominat, hija kwistjoni ta' apprezzament imhollija lill-Magistratura. Minn dawna l-principji jtnissel kwindi li n-nota Dok. "A" fil-fol. 14 tal-process, li hija kopja tad-dokument originali in kwistjoni, tista' tinghad li hija transazzjoni jew le minn dina l-Qorti mill-eżami tan-natura intrinseka tal-pattijiet taghha, jew fiha kontenuti, salva s'intendi l-forma estrinseka mposta mill-ligi "ut pars substantiae", fejn u kif dik il-forma hija hekk rikjesta u mpesta;

Illi kwindi huwa tajjeb li jigi eżammat id-dok. "A" fol. 14 tal-process. Dana d-dokument, li huwa nota ta' Edgar Naudi u Michele Casha wara c-cedola ta' l-irkupru maghmul mill-konvenut fis-26 ta' Awissu 1947 kontra l-attur, jikkontjeni:—

1. Rinunzja mill-parti tal-konvenut Naudi ghall-irkupru minnu ezerċitat, riferibilment ghall-fondi kollha rkuprati barra milli ghall-erba' remissi, li dwarhom l-istess Naudi zamm sbih id-dritt minnu ezerċitat;

2. L-obligu li l-istess Naudi assumu li jaghmel benefiki edilizji tal-valur ta' mhux anqas minn £200 li kienu gew assunti minn Casha fil-kuntratt originali tal-bejgh li ta' lok ghall-irkupru;

3. L-obligu ta' Michele Casha, in vista ta' cessjoni u rinunzja ta' Naudi fuq insemnija, li jagħmel..... ir-rivendizzjoni ta' l-erba' remissi.....;

4. Il-kunsens mogħti minn Naudi sabiex Casha jżbanka s-somma depożitata biċ-ċedola msemnija, salv il-kontegġ bejniethom fuq iċ-ċens u l-keras.....;

5. Li dik in-nota għet iffirmata mill-partijiet.....;

Illi minn dika l-kitba jew niktub jidher:—

1. Li l-att ma għiex kwalifikat;

2. Li ebda menzjoni ma saret fil-korp ta' l-istess att li l-istess kien qiegħed isir il-ghaliex bejn il-kontendenti kien hemm xi dubbjezza fuq xi haġa, jew li kien qiegħed isir sabiex tiġi evitata kawża dwar id-dritt tal-konvenut;

3. Illi t-termini tal-pattijiet użati, u oġġett il-kliem "jirrinunzja għall-irkupru", "iżomni sħiħ (l-istess irkupru) relativament għall-erba' remissi", "jobliga ruħu li l-lum stess jagħmel in vista ta' cessjoni u rinunzja..... ir-rivendizzjoni", juru—apparti l-assunzjonijiet l-oħra fl-iskritturi menzjonati li naturalment jiddixxendu minnhom — pjuttost konvenzjoni ta' konċiljazzjoni generika, kompromess fuq haġa ammessa miż-żewġ partijiet, anzikké fuq haġa, kif tissejjah mid-Dritt Ruman, "quasi de re dubia et lite incerta" (Ulpiano, L. 1., D. de transactione);

4. Illi l-affermazzjoni ndiskutibili, u mahux bħala haġa dubbjuża, tad-dritt ta' Naudi, kontenuta fl-iskrittura, u l-adeżjoni ta' Casha li l-istess Naudi jillimita l-eżerċizzju tad-dritt tiegħu għall-erba' remissi biss meta kellu d-dritt jirkupra koll-oxx, skond il-ħsieb tagħhom timporta rikonjizzjoni tad-dritt tiegħu mill-parti ta' Casha, u tħassar impliċitament u virtualment is-sakrificċju reciproku tal-partijiet, li huwa wieħed mill-elementi neċessarji ta' kuntratt ta' transazzjoni. Infatti, skond il-ħsieb tal-partijiet, il-konvenut kien qiegħed jirritjeni u jagħti dak li huwa kellu dritt iżomni, imma li dwar dak li kien qiegħed jagħti kien qiegħed liberament jirrinunzja u jċedi, b'moħ li l-vantagġ li kien qiegħed jirriżulta minn dak il-miktub kien għalih biss—dak li jħassar ukoll kwalunkwe idea tal-kuntratt tat-transazzjoni;

Illi dana li jidher mill-pattijiet jirriżulta wkoll mill-provi. Tabilhaqq, jingħad li l-konvenut, għall-epoka ta' dik il-kon-

venzjoni innominata, kien mhux biss jahseb, jew, kif jinghad, "plus in opinione quam in veritate", anzi persważ addirittura li huwa kellu d-dritt jirkupra, kif f'dan is-sens erroneament (ghal liema żball mhux tenut Casha, fuq il-prinċipju "iniquissimum videtur cuiquam scientia alterius quam sua nocere" — L. 5, Digesto "De Juris et Facti Ignorantia") gie anki persważ l-attur, kif ukoll huwa fatt aċċertat li l-konvenut Naudi u l-attur Casha, li kienu persważi mid-dritt tal-konvenut stess, kienu qeghdin jittrattaw bejniethom biex Naudi jirrinunzja għall-irkupru, u ma waslux għar-ranġjament dwar ir-rinunzja l-għaliex Naudi ppretenda aktar milli kien ried bla hlas joffrilu l-attur—daq li juri li qabel dik il-konvenzjoni l-kwiszjoni bejniethom ma kienetx dwar l-inċertezza tad-dritt, anzi l-approċċi bażati fuq ir-rikonjizzjoni tad-dritt kienu dwar kemm ried il-konvenut biex ma jeżerċitax dak l-istess dritt wara li Casha kien thabat hafna;

Jinghad ukoll li l-istess Naudi kkonfessa li huwa wasal għall-"modus vivendi" kontenut fin-nota tat-12 ta' Settembru 1947 mhux il-għaliex huwa ma kienx persważ mid-dritt tiegħu, jew il-għaliex kellu qatt xi dubju fuqu, non ostanti li kien gie a konjizzjoni tat-tneissil naturali, u per konsegwenza illegittimu, tal-venditriċi, imma għar-raġuni li huwa ma kienx preventivament jaf kemm spejjeż kbar utili u necessarji kien għamel fuq l-art kompriża fir-retratt. L-istess attur qal illi, kieku kien jaf minn qabel b'dawk l-ispejjeż, ma kienx jirkupra, il-għaliex naturalment l-ispejjeż kien ikollu necessarjament johroġhom kieku eżerċita r-retratt fuq kollox—dak li juri li r-rinunzja li għamel u l-aċċettazzjoni kontenuta fid-dokument "de quo dicimus" kienet biss ispirata mill-vantaġġ tiegħu waħdu, u ma kienetx tirrappreżenta ebda sakriċċju għalih, lanqas mill-punto di vista ekonomiku;

Illi huwa risaput illi l-kuntratt ta' transazzjoni jippresupponi għall-eżistenza tiegħu tliet kondizzjonijiet essenzjali:— 1. Il-kunsens tal-partijiet, u dwar l-iżball ("error") l-istess huwa governat mill-prinċipji ġenerali; 2. l-eżistenza attwali jew il-possibbiltà ta' kontestazzjoni bejn il-partijiet — "sufficit metus litis instantis vel eventus dubius"; b'mod li t-transazzjoni bla dritt ta' fundament "in jure vel in facto" ma tigix kunsidrata bħala avverata, u hija obligazzjoni bla kawża, bħal

meta briedni jitransigi fuq danni in konsegwenza ta' reat li in segwitu jigi rikonoxxut meżistenti (ara Duranton 18, no. 395 u segwenti, edizzjoni belga); 3. ir-riċiproċità tal-konċes-sjonijiet miż-żewġ partijiet (ara Zachariae, Diritto Civile Francese, Vol. V, komment għall-art. 2044 u 2058, pag. 63, Ediz. Napoli 1862, Giuseppe Marghieri libraio editore; u Professor Giovanni Lomonaco, Nozioni di Diritto Civile Italiano, pag. 815-816, Ediz. Napoli 1903, Cav. Nicola Jerome & Co. editori). Bla incertezza ma jistax ikun hemm il-kuntratt tat-transazzjoni, kif ukoll huwa fatt li rinunzja bla rikompensa hija liberalità, u mhux transazzjoni;

Ma hemmx bżonn jingħad li l-kuntratt ta' transazzjoni ma għandux jigi konfuż ma' konċiljazzjoni ġenerika, jew ma' kompromess, jew ma' liberalitajiet oħra, jew ma' remissjoni ta' debitu, jew nudi rinunzji riċiproċi taż-żewġ kontraenti b'sa-kriċċju riċiproku, kif isostnu tant iz-Zachariae fuq citat (idem, pag. 63, nota 1), u Mirabelli, Contratti Speciali, u in ispeċje "Della Transazione", para. 4 in fine). Dawn il-kuntratti jew attijiet, benkè għandhom xi haġa in komune mat-transazzjoni, eppure huma figuri ġuridici diversi minnha, u għandhom ikunu regolati jew skond ir-regoli proprji tagħhom, jew skond ir-regoli ġenerali u ta' istituti oħra analogiċi, dipendenti mis-sustanza intrinseka tal-pattijiet tagħhom;

Illi kwindi, fil-ħsieb ta' dina l-Qorti, indipendentement mill-forma estrinseka rikjesta "ad substantam", in-nota tat-12 ta' Settembru 1947, firmata mill-partijiet, tant mill-kliem tagħha kemm mill-ispirtu u mill-provi anteedenti u konkomi-tanti għaž-żmien meta saret, ma tikkostitwix transazzjoni, imma hija konvenzjoni innominata ta' kompromess amikevoli bejn il-partijiet sabiex jigu delimitati l-fondi għall-finijiet tar-rivendizzjoni;

Illi skond il-liġi (art. 1017, 1018 u 1019 tal-Kodiċi Ċivili, Kap 23 tal-LL. ta' Malta), jekk il-kunsens ikun ġie mogħti biżżejjat jew meħud bi vjolenza, jew b'għemil doluż, ma jkun jiswa; u l-iżball dwar il-liġi ma jgħibx in-nullità tal-kuntratt hlief meta dan ikun il-kawża waħdanija jew ewlenija tiegħu; kif ukoll (1) l-iżball dwar il-fatt ma jgħibx in-nullità tal-kuntratt hlief meta jaqg' fuq is-sustanza nfisha tal-haġa li tkun l-oġġett tal-ftehim, u (2) il-ftehim ma jkunx null jekk l-iżball

jaqa' biss fuq il-persuna li magħha jkun sar il-ftehim hliet meta l-ghażla ta' dik il-persuna tkun il-kawża ewlenija ta' dak il-ftehim;

Illi meta l-iżball jaqa' fuq il-persuna li magħha tkun saret il-konvenzjoni, l-istess huwa żball "di fatto" (Arz. Annali, Volum X, Farte III, pag. 396, Appell ta' Firenze 3 ta' Awissu 1876 in re "Galassi e Galeffi vs. Caffarelli"); u dwar dan l-iżball mhux biss kwalunkwe kuntratt nominat, kompriża t-transazzjoni, imma kwalunkwe konvenzjoni innominata, tista' tiġi mpunjata bir-nullità. Intqal "anki fil-każ ta' transazzjoni", biex jekk qatt, għal grazzja ta' l-argument, dik in-nota għandha tiġi ritenuta li hija kuntratt ta' transazzjoni, ikun affermat li l-iżball tal-persuna f'dak il-kuntratt kwalifikat timporta ugwalment nullità, il-għaliex l-iżball "circa personam" jikkostitwixxi fl-istess hin żball fuq il-kontroversja fil-każ ta' dak il-kuntratt kwalifikat. Fil-verità, jgħid iz-Zachariae (opera citata fuq, § 769, nota 1, pagina 68), huwa ċar li min jittranzigi ma' Paolo fuq kontroversja relativa għad-dritt li bniedem ikun jaħseb li jkun lilu jikkompeti, mentri fil-fatt ikun jikkompeti lil Giacomo, huwa l-każ li tgħid li tkun qiegħed tittranzigi fuq kontroversja inezistenti. Fil-każ in diskussjoni, fejn gie eskluż li l-kwistjoni tivverti fuq kuntratt ta' transazzjoni, l-attur aderixxa li l-konvenut jillimita ċ-ċedola ta' l-irkupru tiegħu għall-erba' remissi, il-għaliex kien ta' opinjoni mhux konsona mal-verità li Naudi kellu d-dritt jirkupra koltoz. mentri fil-fatt jirriżulta li fil-verità ma kellux dak id-dritt—liema l-aħħar opinjoni, kieku kienet allura a konoxxenza ta' l-attur, kienet ċertament u bla dubju tarmah bl-oppożizzjoni li huwa, qabel ma saret dik in-nota, fittex li jkollu sabiex jopponi d-dritt eżerċitat mill-konvenut. U jingħad ukoll li huwa, b'dik il-konoxxenza, ma kienx sejjer joffri bla flus waħda mirremissi lil Naudi sabiex dana jirrinunzja għad-dritt ta' rkupru b'mod li dak li sar, sar bi żball fuq il-persuna;

Illi apparti dana l-vizzju, il-konvenzjoni innominata msemmija u konsegwenti rivendizzjoni huma wkoll infieġati mill-fatt stess tan-nuqqas tat-tifolu vantat mill-istess Naudi, u li hija żball ta' dritt li kien l-uniku u principali kawża ta' dak l-attijiet; u, kif qal tajjeb l-attur fin-nota tiegħu, abond l-art. 1255 Kodiċi Civili, Kap. 23 tal-Liġijiet ta' Malta, il-

ftehim li fih tkun nieqsa xi waħda mill-kondizzjonijiet essen-
zjali sabiex kuntratt ikun jiswa, huwa sugġett għar-rexissjoni,
għalkemm ma tiġi pruvata ebda leżjoni. Fis-sens illi l-iżball
ta' dritt jipproduci n-nullità tal-kuntratt meta jkun kawża
unika u prinċipali. F'każ analogiku għal dan in eżami ġie
deċiż diġà mill-Qorti ta' l-Appell Tagħna fit-30 ta' Ottubru
1912, in re "Giorgio Vella vs. Saċerdot Don Giuseppe Cu-
schieri" (Volum XXI, Parti I, pag. 541) ;

Ikkunsidrat ;

Illi l-azzjoni tinsab biss sorretta fuq il-vizzju tal-kunsens
u nuqqas ta' kawża, l-għaliex dwar l-allegazzjonijiet l-oħra l-
istess inhumieq sostnuti mill-provi ; u dana l-fatt għandu jkol-
lu influwenza fuq il-kap ta' l-ispejjeż ;

Illi t-talba għar-rexissjoni ta' l-att tar-rivendizzjoni tim-
porta "per equipollens" l-annullament ta' kwalunkwe konven-
zjoni li fuqha dik l-istess rivendizzjoni ġiet magħmula ;

Ikkunsidrat ;

Illi l-eċċezzjoni tal-preskrizzjoni, mogħtija mill-konvenut
dwar id-difett tal-kawża tal-ftehim skond l-art. 1266 u 1267
tal-Kodiċi Civili, Kap. 23 tal-Liġijiet ta' Malta, hija, fil-ħsieb
ta' dina l-Qorti, insostenibili. Tabilhaqq, l-attur ġie jaf bin-
nuqqas ta' titolu fil-konvenut wara t-2 ta' Diċembru 1948, u
ċertament mhux qabel, u fl-24 ta' Novembru 1949, b'ittra
uffiċjali. (notifikata fis-27 ta' Novembru 1949), ingunġa lill-
konvenut sabiex jaddivjeni għar-rexissjoni — dak li l-konve-
nut ma aċċettax li jagħmel, b'mod li kellha ssir il-kawża od-
jerna. Minn dik l-iskoperta ta' l-iżball ma għaddewx is-sen-
tejn rikjesti għall-preskrizzjoni, li ġiet interrotta bl-ittra uffi-
ċjali msemmija ;

Għal dawn il-motivi ;

Taġta' u tiddeċidi billi l-ewwelnett tiċhad l-eċċezzjoni tal-
preskrizzjoni ta' sentejn mogħtija mill-konvenut in oppozizzjo-
ni tat-talba attriċi, bl-ispejjeż ta' dana l-punt legali kontra
l-konvenut ; u t-tieninett, prevja d-dikjarazzjoni li l-konvenut
tan-nota tat-12 ta' Settembru 1947 ma huwieg transazzjoni,
iżda delimitazzjoni amikevoli dwar xi fondi mdabħla fir-ret-
tratt eżerċitat mill-attur għall-finijiet tar-rivendizzjoni, tiddi-
kjara null u invalidu r-retratt tal-konvenut u l-istess riven-

dizzjoni — l-ewwel att għal difett ta' titolu, u l-aħhar att minhabba żball ta' dritt. U f'dana s-sens biss tilqa', u rispettivament tiegħad, it-talbiet dedotti fl-att ta' citazzjoni. Min-għajr taxxa ta' l-ispejjeż, ad eċċezzjoni ta' dawk li ma gewx deċiżi; b'dan però li d-dritt tar-registru jibqa' kollu a kariku tal-konvenut.
